

31-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరెప్పుడూ విప్పురూపముగా కారాదు. మీలో ఏవైనా లోపాలుంటే వాటిని తొలగించి వేయండి. సత్యమైన వజ్రముగా తయారగుటకు ఇదే మంచి సమయము.”

ప్రశ్న:- ఏ విషయములో లోపము(డిఫెక్ట్) ఉంటే ఆత్మ విలువ తగ్గుతూపోతుంది?

సమా:- మొదటి లోపము అపవిత్రత. ఆత్మ పవిత్రముగా ఉన్నప్పుడు దాని గ్రేడు(స్థాయి) చాలా ఉన్నతంగా ఉంటుంది. అది అమూల్యమైన రత్నము. నమస్కరించేందుకు అర్హత కలిగి ఉంటుంది. ఏ కొద్ది అపవిత్రత ఉండినా, అది దాని విలువను సమాప్తం చేసేస్తుంది. ఇప్పుడు మీరు తండ్రి సమానము సదా పవిత్రమైన వజ్రముగా అవ్వాలి. తన సమానము పవిత్రముగా తయారు చేయుటకు తండ్రి వచ్చారు. పవిత్రముగా ఉన్న పిల్లలకు ఒక్క తండ్రి పృథ్వీ సతాయిస్తూ ఉంటుంది(లాగుతూ ఉంటుంది). వారు ఎప్పుడూ ఎవ్వరికీ దుఃఖమివ్వరు. చాలా మధురంగా ఉంటారు.

ఓంశాంతి. డబల్ ఓంశాంతి అని కూడా అనవచ్చు. ఇది పిల్లలకూ తెలుసు, బాప్ దాదాకు కూడా తెలుసు. ఓంశాంతికి అర్థము - ఆత్మనైన నేను శాంతి స్వరూపమును అంతేకాక నేను శాంతిసాగరుని, సుఖసాగరుని, పవిత్రతా సాగరులైన తండ్రి సంతానమునని కూడా అర్థము. మొట్టమొదట తండ్రి పవిత్రతా సాగరులు. పవిత్రముగా తయారగుటలోనే మనుష్యులకు చాలా కష్టము కలుగుతుంది. పవిత్రముగా తయారగుటలో చాలా గ్రేడులున్నాయి. ఈ గ్రేడు కూడా పెరుగుతూ ఉందని పిల్లలందరూ తెలుసుకోవచ్చు. ఇంకనూ మనము సంపూర్ణము కాలేదు. ఎక్కడో ఒకచోట ఏదో ఒక విధమైన లోపము తప్పక ఉన్నది. ఒక్కొక్కరిలో ఒక్కొక్క విధమైన లోపము. పవిత్రతలో, యోగములో..... దేహాభిమాన కారణముగా లోపములు ఏర్పడతాయి. కొంతమందిలో ఎక్కువగా, కొంతమందిలో తక్కువగా లోపములుంటాయి, రకరకాల వజ్రాలుంటాయి. వాటిని భూతద్దముతో(మాగ్నీఫైయింగ్ గ్లాస్ తో) పరిశీలిస్తారు. ఎలాగైతే తండ్రి ఆత్మను అర్థము చేసుకుంటారో అలాగే ఆత్మల(పిల్లలు)ను కూడా అర్థము చేసుకోవాలి. ఇది రత్నము కదా. రత్నము కూడా అందరూ నమస్కరించేందుకు అర్హత కలిగి ఉంటుంది. ముత్యము, మాణిక్యము, పుష్పరాగము మొదలగునవి నమస్కరించేందుకు అర్హత కలిగి ఉంటాయి. అందుకే అన్ని రకాల వజ్రాలు వేసుకుంటారు. నంబరువారు పురుషార్థానుసారము ఉంటారు కదా. బేహద్ తండ్రి అవినాశి జ్ఞానరత్నాల వ్యాపారి. ఈ వ్యాపారము చేయువారు వారు ఒక్కరే. వారిని వజ్రాల వ్యాపారి అని కూడా అంటారు. జ్ఞాన రత్నములిస్తారు కదా. అంతేకాక వారి రథము కూడా వజ్రాల వ్యాపారే. అతనికి కూడా రత్నాల విలువ తెలుసు. వజ్రాలను భూతద్దము ద్వారా చాలా బాగా పరిశీలించాల్సి ఉంటుంది. ఆ వజ్రములో ఏ లోపముంది? ఇది ఎటువంటి రత్నము? అని పరిశీలిస్తారు. ఎంతవరకు సేవాధారులుగా ఉన్నారు? అని చూస్తారు. రత్నాలను చూచుటకు ఇష్టపడతాము. మంచి రత్నములైతే వాటిని చాలా ప్రీతిగా చూస్తారు. ఇది చాలా బాగుంది అంటారు. దీనిని బంగారు భరిణలో ఉంచాలని భావిస్తారు. పుష్పరాగము మొదలైన వాటిని బంగారు భరిణలో ఉంచరు. అలాగే ఇక్కడ కూడా అటువంటి బేహద్ రత్నాలుగా తయారౌతారు. ప్రతి ఒక్కరు నేను ఎటువంటి రత్నమును? అని వారి హృదయానికి తెలుసుకుంటారు. మాలో ఏ లోపమూ లేదు కదా? రత్నాలను, మణులను ఎలాగైతే చాలా పరిశీలించి చూస్తారో ఆ విధముగా ప్రతి ఒక్కరూ పరిశీలించుకోవలసి

పడ్తుంది. మీరు చైతన్య రత్నాలు. కావున ప్రతి ఒక్కరు తమను తాము చూసుకోవాలి - నేను ఎంతవరకు పచ్చను, నీలమణిగా తయారయ్యాను. పుష్పాలలో కూడా కొన్ని సదా గులాబీ, కొన్ని గులాబి, కొన్ని ఎలాగో ఉంటాయి. మీలో కూడా నంబరువారుగా ఉన్నారు. ప్రతి ఒక్కరూ స్వయమును గురించి చాలా బాగా తెలుసుకోగలరు. రోజంతటిలో నేను ఏమి చేశాను? అని మీకు మీరు చూసుకోండి. బాబాను ఎంత సమయము స్మృతి చేశాను? గృహస్థ వ్యవహారములో ఉంటూ తండ్రిని స్మృతి చేయమని కూడా బాబా తెలిపారు. నారదునికి కూడా నీ ముఖము చూసుకో,..... అని బాబా తెలిపారు. ఇది కేవలము ఒక ఉదాహరణ. పిల్లలైన మీరు ఒక్కొక్కరు తమకు తామే చాలా బాగా పరిశీలించుకోవాలి. ఏ తండ్రి ద్వారా మేము వజ్రాలుగా తయారౌతున్నామో వారి పై మాకు ఎంతవరకు ప్రేమ ఉన్నది? ఎంతవరకు నాలో దైవీ స్వభావములున్నాయి? స్వభావములు కూడా మానవులను చాలా సతాయిస్తాయి. ప్రతి ఒక్కరికి మూడవ నేత్రము లభించింది. దాని ద్వారా స్వయమును పరిశీలించుకోవాలి. ఎంతవరకు నేను తండ్రిని స్మృతి చేస్తున్నాను? నా స్మృతి తండ్రికి ఎంతవరకు చేరుతున్నది? వారి స్మృతిలో రోమాంచితమై ఒక్కసారిగా రోమములు నిక్కపాడుచుకోవాలి. కాని తండ్రి స్వయముగా చెప్పున్నారు - మాయ వేసే విఘ్నాలు సంతోషములోనికి రాకుండా అడ్డుకుంటాయి. ఇప్పుడు మనము పురుషార్థము చేస్తున్నామని పిల్లలకు తెలుసు. చివరిలో ఫలితము వెలువడుతుంది. స్వయము మీకు మీరు పరిశీలించుకోండి. లోపములు ఇప్పుడు మీరు తొలగించుకోవచ్చు. సంపూర్ణ పవిత్ర వజ్రముగా తయారవ్వాలి. ఏ కొద్ది లోపమున్నా విలువ తగ్గిపోతుందని భావిస్తారు. మీరు రత్నాలు కదా. తండ్రి చెప్పున్నారు - పిల్లలూ, సదా పవిత్రముగా, విలువైన వజ్రాలుగా తయారవ్వాలి. పురుషార్థము చేయించుటకై బాబా భిన్న - భిన్న ప్రకారాలుగా అర్థము చేయిస్తారు.

(ఈ రోజు యోగము చేయించే సమయములో బాప్ దాదా గద్దె నుండి లేచి సభ మధ్యలో తిరిగారు. పిల్లలందరితో నయనముల కలయిక చేస్తూ ఉండిరి). బాబా ఈ రోజు ఎందుకు లేచారు? పిల్లలలో సేవాధారి పిల్లలెవరో చూచుటకు లేచారు. ఎందుకనగా ఒక్కొక్కరు ఒక్కొక్క చోట కూర్చుని ఉంటారు. కావున బాబా లేచి ఒక్కొక్కరిలో ఏ గుణములున్నాయో స్వయముగా చూచారు. అలాగే ఎంత ప్రేమ ఉందో కూడా చూచారు. పిల్లలందరూ సన్నుఖములో కూర్చుని ఉన్నారు. కనుక చాలా ప్రియముగా అనిపిస్తారు. కాని నంబరువారు పురుషార్థానుసారముగానే ప్రియముగా ఉంటారు. ఎవరిలో ఏ లోపముందో తండ్రికి తెలుసు. ఎందుకనగా ఏ శరీరములో తండ్రి ప్రవేశించారో అతడు కూడా తనను తాను పరిశీలించుకుంటాడు. బాప్ దాదా ఇరువురూ కలిసే ఉన్నారు కదా. అందువలన ఎవరైతే ఇతరులకు ఎంతెంత సఖమునిస్తారో, ఎవరికీ దుఃఖమివ్వకుండా ఉంటారో వారు గుప్తముగా ఉండలేరు. గులాబీలు, మల్లెపూలు ఎప్పుడూ గుప్తముగా ఉండలేవు. బాబా పిల్లలకు పూర్తిగా అర్థము చేయించి - నన్నొక్కరినే స్మృతి చేస్తే మీలోని తుప్పు వదిలిపోతుందని అంటారు. స్మృతి చేసే సమయములో రోజంతా ఏమేమి చేశారో దానిని కూడా పరిశీలించుకోవాలి. నాలో ఏ అవగుణమున్నది? ఏ అవగుణము తండ్రి హృదయము పై నన్ను కూర్చోనీకుండా చేస్తున్నది? అని చూచుకోవాలి. అందుకే తండ్రి లేచి పిల్లలను చూస్తారు. నా హృదయ సింహాసనం పై కూర్చునేవారు ఎవరు? అని గమనిస్తారు. సమయము సమీపమునకు వచ్చినపుడు మేము ఎంతవరకు పాశాతామని వెంటనే పిల్లలకు తెలిసిపోతుంది. పాస్ కాలేని వారికి ముందే తెలిసిపోతుంది. నాకు పాస్ మార్కులు రావు అని తెలుసుకుంటారు. మాకు మార్కులు

లభిస్తాయని మీకు కూడా తెలుసు. మనము ఎవరి విద్యార్థులము? భగవంతుని విద్యార్థులము. ఈ దాదా ద్వారా మనలను చదివిస్తున్నారని మీకు తెలుసు. కావున మీకు ఎంత సంతోషముండాలి! బాబా మనలను ఎంత ప్రేమిస్తున్నారు! ఎంత మధురమైనవారు! వారు మనకు ఏ కష్టమునివ్వరు. కేవలము చక్రమును స్పృతి చేయండని అంటారు. కష్టమైన చదువేమీ కాదు. లక్షము మీ ముందే నిలబడి ఉంది. మనము ఇలా తయారు కావాలని స్పష్టముగా కనిపిస్తున్నది. లక్షము దైవ గుణాలకు సంబంధించినది. మీరు దైవ గుణములను ధారణ చేసి వీరి వలె పవిత్రముగా తయారౌతారు. అప్పుడే మాలలో కూర్చుంటారు. అనంతమైన తండ్రి మనలను చదివిస్తున్నారు. సంతోషముంటుంది కదా. బాబా మనలను తప్పక తమ సమానముగా పవిత్రముగా, జ్ఞాన సంపూర్ణులుగా తయారు చేస్తారు. ఇందులో పవిత్రత, సుఖము, శాంతి అన్నీ వచ్చేస్తాయి. ఇప్పుడు ఇంకనూ ఎవరూ పరిపూర్ణులుగా కాలేదు. అంత్యములో అవుతారు. దాని కొరకు పురుషార్థము చేయాలి. తండ్రిని అందరూ ప్రేమిస్తారు. బాబా అంటూనే హృదయము వికసిస్తుంది. తండ్రి నుండి లభించే వారసత్వము ఎంత గొప్పది? ఒక్క తండ్రి పై తప్ప మరెక్కడకు కూడా మనసు వెళిరాదు. తండ్రి స్పృతి చాలా సతాయిస్తూ ఉండాలి. బాబా, బాబా, బాబా అంటూ అత్యంత ప్రేమతో తండ్రిని స్పృతి చేయాలి వస్తుంది. రాజు కుమారుడైతే అతనికి రాజరికపు నషా ఉంటుంది కదా. ఇప్పుడైతే రాజులకు గౌరవము లేదు. బ్రిటిష్ ప్రభుత్వమున్నప్పుడు వారికి చాలా గౌరవము లభించేది. వారికి ఒక్క వైస్రాయ్ తప్ప అందరూ నమస్కరించేవారు(సలాం చేసేవారు). మిగిలిన వారంతా రాజులకు నమస్కరించేవారు. ఇప్పుడు వారి గతి ఏమైపోయిందో చూడండి. ఇప్పుడెవరూ రాజ్యపదవి కోరుకోరని కూడా మీకు తెలుసు.

నేను పేదల పెన్నిధిని బాబా తెలిపిస్తున్నారు. పేదవారు వెంటనే తండ్రిని తెలుసుకుంటారు. ఇదంతా వారిదేనని భావిస్తారు. వారి శ్రమతముననుసరించే అన్నీ చేస్తామని భావిస్తారు. ధనవంతులకైతే వారి ధనము గురించిన నషా ఉంటుంది. అందుకే పేదవారు పురుషార్థము చేసినట్లు వారు చేయలేరు. అందువలన నేను పేదల పెన్నిధిని తండ్రి చెప్పున్నారు. అయితే పెద్దవారిని కూడా ఉన్నతి చేయాలి. ఎందుకనగా వారి కారణముగా పేదలు కూడా వెంటనే వచ్చేస్తారు. ఇంత గొప్పవారే ఇచ్చటకు వెళుతున్నారు అని మిగిలినవారు కూడా వచ్చేస్తారు. కాని పాపము పేదవారు చాలా భయపడతారు. ఒకానొక రోజు వారు కూడా మీ వద్దకు వచ్చేస్తారు. ఆ రోజు కూడా వస్తుంది. అప్పుడు వారికి మీరు తెలుపుతే చాలా సంతోషిస్తారు. ఒక్కసారిగా అతుక్కిరిపోతారు. వారి కొరకు కూడా మీరు ప్రత్యేకమైన సమయాన్ని కేటాయిస్తారు. మేమందిరినీ ఉద్ధరించాలని పిల్లల హృదయములో ఉంటుంది. వారు కూడా చదువుకుని పెద్ద ఆఫీసర్లు మొదలైనవారుగా తయారౌతారు కదా. మీది ఈశ్వరీయ మిషన్(సంస్థ). మీరు అందరినీ ఉద్ధరించాలి. కోయజాతి స్త్రీ(శబరి) ఇచ్చిన ఎంగిలి పండ్లు తిన్నారని గాయనము కూడా ఉంది కదా. వివేకము కూడా పేదలకే దానము చెయ్యాలని, ధనవంతులకు కాదని చెప్పింది. మీరు ముందు ముందు ఇవన్నీ చెయ్యాలి. ఇందులో యోగ బలముండాలి. దాని వలన వారు ఆకర్షింపబడతారు. యోగబలము దేహభిమాన కారణముగా తక్కువగా ఉంది. మాకు తండ్రి స్పృతి ఎంతవరకు ఉంది? అని ప్రతి ఒక్కరు వారి వారి మనస్సులను ప్రశ్నించుకోండి. ఎక్కడా మేము చిక్కుకొనుట లేదు కదా? ఎవరిని చూచినా చలించకుండా ఉండు స్థితి తెచ్చుకోవాలి. దేహభిమానులుగా తయారు కాకండని బాబా ఆజ్ఞాపిస్తున్నారు. అందరినీ మీ నోదరులుగా భావించండి.

మనమంతా నోదరులమని ఆత్మకు తెలుసు. దేహ ధర్మములన్నియు వదిలేయాలి. అంత్యములో ఏ మాత్రము గుర్తు వచ్చినా శిక్షలను అనుభవించ వలసి వస్తుంది. మీ స్థితిని ఇంత స్థిరముగా చేసుకోవాలి. అంతేకాక సేవ కూడా చేయాలి. ఇటువంటి స్థితిని తయారు చేసుకున్నప్పుడు ఈ పదవి లభిస్తుందని లోలోపల భావించాలి. తండ్రి చాలా బాగా అర్థము చేయిస్తారు. చేయవలసిన సేవ చాలా మిగిలి ఉంది. మీలో కూడా శక్తి ఉంటే వారికి ఆకర్షణ కలుగుతుంది. అనేక జన్మల తుప్పు పట్టి ఉంది. బ్రాహ్మణులైన మీరు ఈ విధంగా ఆలోచించాలి. ఆత్మలందరినీ పవిత్రముగా చేయాలి. ఇది మానవ మాత్రులెవ్వరికీ తెలియదు. మీకు కూడా నంబరువారు పురుషార్థానుసారము తెలుసు. తండ్రి అన్ని విషయాలు చాలా బాగా అర్థము చేయిస్తున్నారు. ఎవరికి వారు పరిశీలించుకోవాలి. బాబా ఎలాగైతే అనంతములో నిలబడి ఉన్నారో అలా పిల్లలు కూడా అనంతమైన ఆలోచనలు చేయాలి. తండ్రికి ఆత్మల పై ఎంత ప్రేమ ఉన్నది! ఇంత కాలము ప్రేమ ఎందుకు లేదు? ఎందుకనగా అనేక లోపాలుండేవి. పతితాత్మలను ఏమి ప్రేమిస్తారు? ఇప్పుడు తండ్రి అందరినీ పతితము నుండి పావనముగా తయారుచేయుటకై వచ్చారు. కావున అత్యంత ప్రియముగా తయారు కావలసి వస్తుంది. బాబా అత్యంత ప్రియమైనవారు. పిల్లలను చాలా ఆకర్షిస్తారు. రోజురోజుకు ఎంత పవిత్రమౌతారో అంత మీకు ఆకర్షణ కలుగుతుంది. బాబాలో చాలా ఆకర్షణ ఉంటుంది. ఎంత ఆకర్షిస్తారంటే మీరు ఆకర్షింపబడకుండా ఉండలేరు. మీ స్థితి నంబరువారు పురుషార్థానుసారము ఆ విధముగా అయిపోతుంది. ఇక్కడ తండ్రిని చూస్తూ ఉంటే ఇప్పుడే పోయి కలుసుకుంటామనిపిస్తుంది. ఇటువంటి బాబా నుండి ఎప్పుడూ వేరు కాము. అప్పుడు బాబాకు కూడా పిల్లల పై చాలా ఆకర్షణ కలుగుతుంది. ఈ పుత్రుడు చాలా అద్భుతమైనవాడు, చాలా సేవ చేస్తాడు అని అనుకుంటాడు. కొన్ని లోపాలుండినా సమయానికి చాలా గొప్ప సేవ చేస్తాడని బాబా అర్థము చేసుకుంటారు. ఎవరికీ దుఃఖమిచ్చే ఆసామి కాదని తెలుస్తుంది. జబ్బులు మొదలైనవి వస్తే అది కర్మభోగము. ఎంతవరకు ఇచ్చట ఉంటామో ఏదో ఒకటి జరుగుతూనే ఉంటుందని మీకు తెలుసు. ఇది నా రథము. కాని, చివరి వరకు కర్మభోగము అనుభవించవలసిందే. నేను ఇతనికి ప్రత్యేక ఆశీర్వాదాలేమీ ఇవ్వను. ఇతడు కూడా తన పురుషార్థము చేయాలి. రథము ఇచ్చింది నిజమే. దాని కొరకు ఏదో ఒక బహుమతిని ఇచ్చేస్తాను. బంధనములో ఉన్న చాలా మంది స్త్రీలు ఏదో ఒక విధముగా కష్టపడి వస్తారు. యుక్తితో తప్పించుకొని వస్తారు. వారికున్నంత ప్రేమ మరెవ్వరికీ లేదు. చాలామందికి ప్రేమ లేనే లేదు. బంధనములో ఉన్నవారి ప్రేమతో ఎవ్వరినీ పోల్చలేము. వారి యోగము తక్కువగా ఉంటుందని ఎప్పుడూ భావించరాదు. చాలా స్వేతిలో ఏడుస్తూ ఉంటారు. బాబా, ఓ బాబా, మేము మిమ్ములను ఎప్పుడు కలుసుకుంటాము? బాబా, విశ్వానికి అధికారులుగా తయారుచేసే బాబా, మీతో మేము ఎలా కలవాలి? అని వాపోతూ ఉంటారు. ఇటువంటి బంధనములో ఉన్నవారు ప్రేమబాష్టాలు ప్రవహింపజేస్తూ ఉంటారు. అవి దుఃఖముతో వచ్చు కన్నీరు కాదు. వారి ప్రేమ బాష్టాలు ముత్యాలుగా తయారౌతాయి. అందువలన బంధనములో ఉన్న స్త్రీల యోగము తక్కువైనదేమీ కాదు. స్వేతిలో చాలా తపించిపోతూ ఉంటారు. ఓ బాబా, మేము మీతో ఎప్పుడు కలవాలి? సర్వ దుఃఖములు నశింపజేసే బాబా! ఎంతసేపు మీరు స్వేతిలో ఉంటారో, సేవ కూడా చేస్తారో, బంధనములో ఉండినా గాని, స్వయము సేవ చేయలేకపోయినా గాని, వారి స్వేతి ద్వారా వారికి బలము లభిస్తుంది. స్వేతిలోనే అన్నియు ఇమిడి ఉన్నాయి. అలమటిస్తూ ఉంటారు. బాబా మిమ్ములను కలుసుకొనుటకు మాకు అవకాశము ఎప్పుడు

లభిస్తుంది? అని ఎంతో బాగా స్మృతి చేస్తూ ఉంటారు. వెను వెను మీకు తీవ్రమైన ఆకర్షణ కలుగుతుంది. స్నానము చేస్తూ, కర్మలు చేస్తూ స్మృతిలో ఉంటారు. బాబా, ఈ బంధనములు తొలిగే రోజు ఎప్పుడు వస్తుంది? అని పాపము అడుగుతూ ఉంటారు. బాబా, ఇతను మమ్ములను చాలా విసిగిస్తున్నాడు, ఏమి చేయాలి? పిల్లలను కొట్టవచ్చా? అలా కొడితే పాపము కాదా? అని అడుగుతారు. బాబా చెప్తున్నారు - ఇప్పటి పిల్లలు ఎటువంటి వారంటే వర్ణించనలవి కాదు. కొంతమందికి పతి ద్వారా దుఃఖము కలుగుతూ ఉంటుంది. అందువలన ఈ బంధనము తొలగిపోతే మేము బాబాతో కలుసుకుంటాము అని లోలోపల ఆలోచిస్తూ ఉంటారు. బాబా, చాలా కఠినమైన బంధనము, ఏం చేయాలి? ఈ పతి బంధనము ఎప్పుడు వదులుతుంది? ఈ విధముగా బాబా, బాబా అని అంటూ ఉంటారు. వారి పై ఆకర్షణ కలుగుతుంది కదా. అబలలు చాలా సహిస్తారు. బాబా పిల్లలకు ధైర్యము చెప్తున్నారు. పిల్లలూ! మీరు తండ్రిని స్మృతి చేస్తూ ఉంటే ఈ బంధనములన్నియు సమాప్తమైపోతాయి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. మాలో ఏ అవగుణములు లేవు కదా? మా స్మృతి తండ్రికి ఎంతవరకు చేరుతున్నది? మా స్వభావాలు ధైర్య స్వభావాలుగా ఉన్నాయా? భావములు ఇతర వైపులకు వెళ్లడం లేదు కదా? అని స్వయాన్ని చెక్ చేసుకోవాలి.
2. తండ్రిని ఆకర్షించేటంత ప్రియముగా తయారవ్వాలి. అందరికీ సుఖమునివ్వాలి. అత్యంత ప్రీతితో తండ్రిని స్మృతి చేయాలి.

పరదానము:- “ పరమాత్ముని కార్యములో సహయోగమై సర్వుల సహయోగమును ప్రాప్తి

చేసుకొను సఫలతా స్వరూప భవ ”

ఎక్కడ సర్వుల ఉమంగ-ఉత్సాహాలుంటాయో అక్కడ సఫలత స్వయంగా మీ వద్దకు వచ్చి మీ మెడలో హరిమైపోతుంది. ఏదైనా విశాల కార్యములో ప్రతి ఒక్కరి సహయోగమనే వేలు అవసరము. సేవ చేయు అవకాశము ప్రతి ఒక్కరికీ ఉంది. నేను చెయ్యలేను, సమయము లేదు అని ఎవ్వరూ సాకులు చెప్పరాదు. కూర్చుంటూ-లేస్తూ 10-10 నిముషాలైనా సేవ చెయ్యండి. ఆరోగ్యము బాగలేకుంటే ఇంట్లో కూర్చుని చెయ్యండి. మనసు ద్వారా సుఖమునిచ్చే వృత్తి(భావము) ద్వారా, సుఖమయ స్థితి ద్వారా, సుఖమయ ప్రపంచాన్ని తయారు చేయండి. పరమాత్ముని కార్యములో సహయోగమైతే సర్వుల నుండి సహయోగము లభిస్తుంది.

స్లోగన్:- “ ప్రకృతి పతి సీటు పై స్థితమై ఉంటే పరిస్థితులు అప్ సెట్ కారు (తిరగబడవు),

అలజడిలోకి తీసుకొనిరావు/Upset).